



சென்னை மேற்கு மாவட்ட தி.மு.க. சார்பில், பொங்கல் திருநாளை முன்னிட்டு, சேப்பாக்கம் - திருவல்லிக்கேணி தொகுதி மக்களுக்கு நலத்திட்ட உதவிகள் வழங்கும் நிகழ்ச்சி நேற்று முன்தினம் நடந்தது. இதில், அமைச்சர் உதயநிதி ஸ்டாலின், மத்திய சென்னை நபாளுமன்ற உறுப்பினர் தயாநிதி மாறன் ஆகியோர் நல உதவிகளை வழங்கினர். உடன் மாவட்டச் செயலாளர் திரு.சிற்றரசு, பகுதி செயலாளர் காமராஜ், சிறுபான்மை நல உரிமைப்பிரிவு மாநிலச் செயலாளர் அ.சு.பேரகான், மாவட்ட துணைச் செயலாளர் ஆர்.என்.துரை மற்றும் பலர் கலந்து கொண்டனர்.

## தமிழ்நாட்டில் உள்ளூர் - வெளியூர் அனைத்து வழித்தடங்களிலும் பேருந்துகள் முழுமையாக இயக்கப்படுகிறது! போக்குவரத்துத் துறை அமைச்சர் சா.சி.சிவசங்கர் தகவல்!

சென்னை, ஜன. 11 - முதலமைச்சர் அவர்கள் உத்தரவின் படி, தமிழ்நாடு அரசு போக்குவரத்துக் கழக பேருந்துகளில் பொது மக்கள் அச்சமில்லாமல் பயணம் செய்ய ஏதுவாக உள்ளூர் மற்றும் வெளியூர் செல்லும் பேருந்துகள் அனைத்து வழித்தடங்களிலும் முழுமையாக (96.03 சதவீதம்) இயக்கப்பட்டு வருகிறது என போக்குவரத்துத் துறை அமைச்சர் சா.சி.சிவசங்கர் தெரிவித்துள்ளார்.

இது குறித்து அவரது அறிக்கை வருமாறு:

தமிழ்நாடு முதலமைச்சர் அவர்கள், பொது மக்கள் பாதுகாப்பாகவும், அச்சமின்றியும் பேருந்துகளில் பயணம் செய்ய ஏதுவாக, முழுமையாக பேருந்துகளை இயக்கிட உத்தரவிட்டுள்ளார்கள். அதன் படி, தமிழ்நாடு அரசு போக்குவரத்துக் கழகங்களின் சார்பில், உள்ளூர் மற்றும் வெளியூர் செல்லும் பேருந்துகள் அனைத்து வழித்தடங்களிலும் முழுமையாக இயக்கப்பட்டு வருகிறது.

மேலும், இப்பேருந்துகள் இயக்கம் தொடர்பாக,

கோயம்பேடு புரட்சித் தலைவர் டாக்டர் எம். ஜி.ஆர். பேருந்து நிலையம் மற்றும் டாக்டர் கலைஞர் நூற்றாண்டு முனையம் கிளாம்பாக்கத்திலும், போக்குவரத்துத் துறை அமைச்சர் சா.சி.சிவசங்கர் நேரடியாக ஆய்வு மேற்கொண்டார்.

எனவே, பயணிகள் எந்தவித அச்சமின்றி, பாதுகாப்புடன் பயணம் மேற்கொள்ள அனைத்து வசதிகளும் செய்யப்பட்டுள்ளன, மேலும், அனைத்து போக்குவரத்துக் கழக பேருந்து ஓட்டுநர்கள்,

நடத்துனர்கள் பணியில் முழுமையாக ஈடுபட்டுள்ளனர், பேருந்துகள் இயக்கத்தினை அனைத்து போக்குவரத்துக் கழக மேலாண் இயக்குநர்கள், உயர் அலுவலர்கள் மற்றும் அனைத்து போக்குவரத்துக் கழக பணியாளர்கள் முழுமையாக கண்காணித்து பணியில் ஈடுபட்டு வருகிறார்கள் என்பதனை தெரிவித்துக் கொள்கிறோம்.

இவ்வாறு அமைச்சர் சா.சி.சிவசங்கர் அறிக்கையில் தெரிவித்துள்ளார்.

## திருவாரூர் மாவட்ட தி.மு.கழக செயல்வீரர்கள் கூட்டம்!

புண்டி.கே.கலைவாணன் எம்.எல்.ஏ. அறிக்கை!

திருவாரூர், ஜன. 11 - திருவாரூர் தி.மு.க. மாவட்டக் கழக செயல்வீரர்கள் கூட்டத்திற்கு அமைப்பு விடுத்து மாவட்ட செயலாளரும் சட்டமன்ற உறுப்பினருமான பூண்டி.கே.கலைவாணன் அவர்கள் வெளியிட்டுள்ளார். அவர்தமது அறிக்கையில் கூறிருப்பதாவது,



மாவட்ட தி.மு.க. செயல்வீரர்களின் கூட்டம் நாளை (12.01.2024 - வெள்ளிக்கிழமை) காலை 10.00 மணிக்கு கொரடாச்சேரி வீ.ஆர்.என்.திருமண அரங்கில் நடைபெற இருக்கிறது.

எனவே மாவட்ட கழக நிர்வாகிகள், ஒன்றிய, நகர, பேரூர் கழக செயலாளர்கள், தலைமைச் செயற்குழு, பொதுக்குழு உறுப்பினர்கள், மாவட்டப் பிரதிநிதிகள் மற்றும் சார்பு அணிகளின் மாவட்ட அமைப்பாளர்கள் அனைவரும் இந்த கூட்டத்தில் தவறாது கலந்துகொள்ளுமாறு கேட்டுக்கொள்கிறேன்.

இவ்வாறு பூண்டி.கே.கலைவாணன் எம்.எல்.ஏ.தமது அறிக்கையில் கூறியுள்ளார்.

## பெரம்பலூரில் “சட்டமன்ற நாயகர் கலைஞர்!” கருத்தரங்கம்!

வெற்றி பெற்றவர்களுக்கு பேரவை துணைத் தலைவர் கு.பிச்சாண்டி பரிசு வழங்கினார்!

பெரம்பலூர், ஜன. 11 - முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு, “சட்டமன்ற நாயகர் கலைஞர்” என்ற தலைப்பில் பள்ளி மற்றும் கல்லூரி மாணவர்களுக்கு கருத்தரங்கம் நடைபெற்றது. கல்லூரி மாணவர்களுக்கு சீனி வாசன் கலை மற்றும் அறிவியல் கல்லூரியிலும், பள்ளி மாணவர்களுக்கு தந்தை வேன்ஸ் ரோவர் மேல்நிலைப் பள்ளியிலும் நடைபெற்ற கருத்தரங்கங்களுக்கு தமிழ்நாடு சட்டமன்றப் பேரவை துணை சபாநாயகர் கு.பிச்சாண்டி தலைமையேற்று வெற்றி பெற்றவர்களுக்கு பரிசுகளை வழங்கி பாராட்டினார்.

இந்நிகழ்வில் மாவட்ட ஆட்சித்தலைவர் க.கற்பகம் முன்னாள் சட்டமன்ற உறுப்பினர் மற்றும் விழாக்குழு உறுப்பினர் ஞானசேகரன், பெரம்பலூர் சட்டமன்ற உறுப்பினர் எம். பிரபாகரன் ஆகியோர் முன்னிலை வகித்தனர்.

இந்நிகழ்வில் தமிழ்நாடு சட்டமன்றப் பேரவை துணை சபாநாயகர் கு.பிச்சாண்டி முத்தமிழ் அறிஞர், முதலமைச்சர் கலைஞர் அவர்களுடைய ஆட்சிக்காலத்தில் என்னென்ன திட்டங்கள் எல்லாம் செயல்படுத்தப்பட்டு மக்கள் பயன்பெற்றுள்ளனர் என்பது குறித்து கருத்தரங்கில் பங்கேற்று பேசிய மாணவ - மாணவிகள் தெள்ளத் தெளிவாக எடுத்துரைத்தனர். கலைஞர் அவர்கள் ஆரம்பப் பள்ளி மட்டுமே படித்திருந்தாலும் அவருக்கென தனி பேச்சாற்றல் எழுத்தாற்றல் என எல்லா திறமைகளும் இருந்தது. 13 தேர்தல்களில் தொடர்ச்சியாக போட்டியிட்டு தோல்வி அடையாத ஒரே ஒரு தலைவர். அவரைப் போல ஒரு தலைவன் இந்தியாவில் அல்ல உலகிலேயே கிடையாது.

முத்தமிழ் அறிஞர் கலைஞர் அவர்கள் சட்டசபையில் மக்கள் பிரச்சினைகளை பேசுவதற்கு அதிகமான வாய்ப்புகளை

தருவார். அதோடு மட்டுமல்லாமல் தன்னை சந்திப்பதற்கு முன் அனுமதி கொடுத்து இருந்தால் குறித்த நேரத்தில் அனைவரையும் சந்திப்பார். மக்களோடு மக்களாக இருந்த தலைவர், நேரம் தவறாமல் இருந்த தலைவர் முன்னாள் முதலமைச்சர் கலைஞர் அவர்கள்.

முத்தமிழறிஞர் கலைஞர் இயற்றிய திட்டங்கள் அனைத்தும் இந்தியாவை வழிநடத்தக் கூடிய திட்டங்களாக இருந்தது. அவர் அறிவித்த அனைத்து திட்டங்களும் இந்திய மக்களின் அனைவருக்குமான திட்டங்களாக இருந்தது. எனவே எதிர்க்காலத்தில் சட்டமன்ற நாயகர் முன்னாள் முதலமைச்சர் கலைஞர் அவர்களைப் போல மாணவர்களாகிய நீங்களும், திறமைகளை வளர்த்துக் கொண்டு ஒவ்வொரு மாணவர்களுமே எழுச்சியோடு நாட்டின் வரலாறுகளை மற்றவர்களுக்கு சொல்லக்கூடிய ஆற்றல் உள்ளவர்களாக வளர வேண்டும் என தெரிவித்தார்.

தார். கல்லூரி மாணவர்களுக்காக போட்டியில் முதல் பரிசு பெற்ற செல்வி பூஜா, என்பவருக்கு ரூ.3 ஆயிரம், இரண்டாம் பரிசுபெற்ற செல்வி நா.லத்திகாபுரீந்திர என்பவருக்கு ரூ.2 ஆயிரம், மூன்றாம் பரிசு பெற்ற செல்வி கீர்த்தனா, செல்வி ஹர்ஷவர்த்தினி, செல்வன் ஐயப்பன் ஆகிய மூன்று நபர்களுக்கு தலா ரூ.1000ம் மற்றும் பாராட்டுச் சான்றிதழ்களையும் சட்டமன்றப் பேரவை துணைத்தலைவர் கு.பிச்சாண்டி வழங்கினார்.

அதேபோல, பள்ளி மாணவர்களுக்காக போட்டியில் முதல் பரிசு பெற்ற செல்வி செ.பார்க்கவி என்பவருக்கு ரூ.3 ஆயிரம், இரண்டாம் பரிசுபெற்ற செல்வி சா.ஆதாம்கனி என்பவருக்கு ரூ.2ஆயிரம், மூன்றாம் பரிசு பெற்ற செல்வி அ.அஞ்சலி, செல்வி க.வரஷா, செல்வி அ.அகல்யா ஆகிய மூன்று நபர்களுக்கு தலா ரூ.1000ம் மற்றும் பாராட்டுச் சான்றிதழ்களையும் சட்டமன்றப் பேரவை துணைத்தலைவர் வழங்கினார்.

இந்நிகழ்ச்சியில் சட்டமன்ற கூடுதல் செயலாளர் பா.சுப்ரமணியம், மாவட்ட வருவாய் அலுவலர் மு.வடிவேல் பிரபு, சட்டமன்ற இணைச்செயலாளர் மு.கருணாநிதி, துணைச்செயலாளர் சுமதி, சார்புச் செயலாளர் த.பாஸ்கர், மாவட்ட ஊராட்சிக்குழுத்தலைவர் குன்னம் சி.இராஜேந்திரன், மாவட்ட ஊராட்சி குழு உறுப்பினர் தழுதாழை பால்கர், ஊராட்சி ஒன்றியக்குழுத்தலைவர்கள் மீனா அண்ணாதுரை, (பெரம்பலூர்), க.ராமலிங்கம் (வேப்பந்தட்டை), பெரம்பலூர் நகர்மன்ற துணைத்தலைவர் து.ஹரிபால்கர் உள்ளிட்ட பல்வேறு அரசுத் துறை அலுவலர்கள் கலந்து கொண்டனர்.



## கழகத் தலைவர் மு.க.ஸ்டாலின் அவர்களால் தொடங்கப்பட்ட “உடன்பிறப்புகளாய் இணைவோம்” என்ற மாபெரும் முன்னெடுப்புடன் “முத்தமிழறிஞர் கலைஞர் நூற்றாண்டு மற்றும் கழக பவள விழா ஆண்டு” புதிய உறுப்பினர் சேர்த்தல் பணிகள் முடிந்து

## புதிய உறுப்பினர் உரிமைச் சீட்டுகள் வழங்கல்! (மூன்றாம் கட்டம்)

### தலைமைக் கழக அறிவிப்பு

இந்திய வரலாற்றில் ஜனநாயக முறைப்படி உறுப்பினர் சேர்த்தலும் - புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நூற்றாண்டும். ஒரு இலட்சத்து 11 ஆயிரத்து 140 வார்டு கழகங்களையும், 1 கோடி 10 இலட்சத்திற்கு மேல் உறுப்பினர்களையும் கொண்ட தி.மு.க.கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கட்டி காத்த நம் கழகத்தை மேலும் வலிமைப்படுத்த, மேலும் ஒரு கோடி உறுப்பினர்கள் சேர்க்க “உடன்பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க.ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3 ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், தீன்னைப் பிரச்சாரங்கள் மூலமாகவும், முக்கிய இடங்களில் முகாம்கள் அமைப்படி மூலமாகவும், வீடு தோறும் தேடிச் சென்றும் புதிய உறுப்பினர்களைக் கழகத்தில் இணைத்திடுவோம்.” என **கழகத் தலைவர் மு.க.ஸ்டாலின்** அவர்கள் தலைமையில், கடந்த 22.3.2023 அன்று நடைபெற்ற ‘தி.மு.க. மாவட்டக் கழகச் செயலாளர்கள் கூட்டத்தில்’ நிறைவேற்றப்பட்ட தீர்மானத்தின்படி.

2023 ஏப்ரல் 3ஆம் தேதி முதல் 2023 ஜூன் 3ஆம் தேதி வரை, “**முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு**” உறுப்பினர்களை சேர்த்தல் பணிகளை “**உடன்பிறப்புகளாய் இணைவோம்**” என்ற மாபெரும் முன்னெடுப்புடன் ஒரு கோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரிசீலனை செய்யப்பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

முதற் கட்டமாக, தலைமைக் கழகத்தால் வழங்கப்பட்ட **இரசீது எண். 1 முதல் எண்.1000 வரை** இப்புதிய உறுப்பினர் உரிமைச் சீட்டுக்கள் கடந்த 7.11.2023 முதல் 10.11.2023 தேதிகளில் முதற்கட்டமாகவும்; 27.12.2023 முதல் 30.12.2023 வரை இரண்டாம் கட்டமாகவும் வழங்கப்பட்டதைத் தொடர்ந்து;

தற்போது, **மூன்றாவது கட்டமாக**, தலைமைக் கழகத்தால் வழங்கப்பட்ட **இரசீது எண். 2101 முதல் 2800 வரை** எண் கொண்ட இரசீதுகள் வைத்திருப்போர் கீழே குறிப்பிட்டுள்ள மாவட்டங்களில் இருக்குமோமானால், அந்த ஓரினினல் இரசீதையும், தங்களிடம் உள்ள உறுப்பினர் சேர்த்தல் பட்டியலையும், **2024 ஜனவரி 11ஆம் தேதி முதல் 13ஆம் தேதிக்குள்**, தலைமைக் கழகத்திற்கு நேரில் வந்து, இரசீது எண்ணையும், பட்டியலையும் சரி பார்த்து பெற்றுச் செல்ல வேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரசீது பெற்றவர்கள், நேரில் வந்து உறுப்பினர் சீட்டுகள் பெற முடியாத நிலை ஏற்படுமாயின், அவர்களால் நியமித்து அனுப்பப்படும் முகவரிடம், தாங்கள் கைப்பட எழுதிய பரிந்துரை கடிதமும், ஓரினினல் இரசீதையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரசீதின் ஜெராக்ஸ் நகல் ஏற்றுக் கொள்ளப்படாது.

**புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவர காலத்திற்குள் தலைமைக் கழகத்திற்கு கண்டிப்பாக அனுப்பி வைத்திட வேண்டும்.**

### உறுப்பினர் உரிமைச் சீட்டு வழங்கப்படும் மாவட்டங்கள்

### தலைமைக் கழக இரசீது எண். 2101 முதல் 2800 வரை

- |                        |                         |
|------------------------|-------------------------|
| 1) சென்னை வடக்கு       | 14) அரியலூர்            |
| 2) சென்னை வடகிழக்கு    | 15) கரூர்               |
| 3) சென்னை கிழக்கு      | 16) புதுக்கோட்டை தெற்கு |
| 4) சென்னை மேற்கு       | 17) சேலம் மத்திய        |
| 5) சென்னை தென்மேற்கு   | 18) கோவை தெற்கு         |
| 6) சென்னை தெற்கு       | 19) கோவை மாநகர்         |
| 7) திருவள்ளூர் கிழக்கு | 20) திருப்பூர் தெற்கு   |
| 8) காஞ்சிபுரம் வடக்கு  | 21) மதுரை வடக்கு        |
| 9) காஞ்சிபுரம் தெற்கு  | 22) மதுரை தெற்கு        |
| 10) இராணிப்பேட்டை      | 23) மதுரை மாநகர்        |
| 11) வேலூர்             | 24) விருதுநகர் தெற்கு   |
| 12) விழுப்புரம் தெற்கு | 25) தூத்துக்குடி வடக்கு |
| 13) தஞ்சை மத்திய       |                         |

**குறிப்பு :** தலைமைக் கழக இரசீது எண்.2801க்கு மேல் உள்ள இரசீதுகளுக்கான உறுப்பினர் உரிமைச் சீட்டு வழங்கும் விவரம் பின்னர் அறிவிக்கப்படும்.

இரண்டாவது கட்டமாக வழங்கப்பட்ட இரசீது எண் 1001 முதல் 2100 வரையிலான உறுப்பினர் உரிமைச் சீட்டு பெற்றுக் கொண்டு செல்லாதவர்கள் உடனடியாக தலைமைக் கழகத்திற்கு நேரில் வந்து பெற்றுக் கொள்ள வேண்டுமென கேட்டுக் கொள்ளப்படுகிறார்கள்.

“அண்ணா அறிவாலயம்”

சென்னை - 600 018.

09 - 01 - 2024

**தலைமைக் கழகம்,**

தி.மு.க.

### கழக நெசவாளர் அணி செயலாளர்

## சிந்து ரவிச்சந்திரன் தாயார் தனபாக்கியம் தேவராஜன் மறைவு!

### கழகத்தினர் நேரில் அஞ்சலி!

ஈரோடு, ஜன. 11 - கழக நெசவாளர் அணி செயலாளரும், தொண்டா முத்தூர் தேர்தல் பொறுப்பாளருமான சிந்து ரவிச்சந்திரன் தாயார் தனபாக்கியம் தேவராஜன் வயது 85. வயது மூப்பின் காரணமாக கோபிசெட்டி பாளையம் களங்கியம் தங்கமலை காடு பகுதியில் உள்ள அவரது இல்லத்தில் காலமானார் என்கிற செய்தியினை அறிவிக்க வருந்துகிறோம்.

அண்ணாருக்கு சிந்து



ரவிச்சந்திரன், சேகர் என்ற இரு மகன்கள் உள்ளனர்.

அன்னாரின் மறைவு செய்தியறிந்த மாநில,

மாவட்டம், மாநகர, நகர, ஒன்றிய, பேரூர், பகுதி கழக நிர்வாகிகள், உள்ளாட்சி அமைப்புகளின் பிரதிநிதிகள், அனைத்து சார்பு அணிகளின் நிர்வாகிகள், அனைத்து கட்சி பிரமுகர்கள், பொதுமக்கள் பலர் அன்னாரின் உடலுக்கு மாலை வைத்து அஞ்சலி செலுத்தினார்கள்.

அன்னாரின் இறுதிச் சடங்கு புதன் கிழமை காலை 9 மணி அளவில் கோபி மின் மயானத்தில் நடைபெற்றது.